



ЧАМУ СКАРАЧАЕЦЦА НАСЕЛЬНІЦТВА ПЛАНЕТЫ?

8



ЗОНА КАМФОРТУ НА СВАІХ «СОТКАХ»

12



Выдаецца з 9 жніўня 1917 г.

Родная газета на роднай мове



13

КРАСАВІКА 2024 г.

СУБОТА

№ 74 (30208)

ЗВЯЗДА



«МЫ НЕ СІМВАЛІЧНА — МЫ ВЕЛЬМІ СУР'ЭЗНА ПРАЦУЕМ НАД СУМЕСНЫМІ ПРАГРАМАМІ БЕЛАРУСІ І РАСІІ»

Падрабязнасці рабочага візіту Прэзідэнта ў Маскву



Фота: БелТА

Рабочы візіт Прэзідэнта Беларусі ў Маскву, можна сказаць, праходзіў пад знакам космасу. Учора кіраўнікі дзвюх дзяржаў прынялі ўдзел ва ўрачыстым мерапрыемстве ў Крамлі, прысвечаным Міжнароднаму дню касманаўтыкі. На ім прысутнічалі і самі касманаўты, якія нядаўна вярнуліся з палёту, што безапярэчна зацвердзіла статус Беларусі як касмічнай дзяржавы, — Алег Навіцкі і Марына Васілеўская. Наша суайчынніца, дарчыца, якая напярэдадні ў Мінску з рук Прэзідэнта атрымала Зорку Героя Беларусі, прыляцела ў Маскву разам з Аляксандрам Лукашэнкам.

На сустрэчы з касманаўтамі беларускі лідар яшчэ раз выказаў падзяку расійскаму боку за супрацоўніцтва ў сферы космасу і падтрымку. Кіраўнік дзяржавы адзначыў, што сфера касманаўтыкі для Беларусі не чужая. Ды і сам ён ужо даўно паглыблены ў спецыфіку: бывае на розных касмадрамах і ў галіновых установах розных краін, вывучае тэхнічны бок пытання. «Мы не сімваліч-

на — мы вельмі сур'эзна працуем над сумеснымі праграмамі Беларусі і Расіі. Спадарожнікавыя праграмы мы робім разам. Мы з савецкіх часоў захавалі гэтыя заводы па вытворчасці спадарожнікаў. Разам з расіянамі працуем. Цяпер — пілатаваныя палёты», — расказаў Аляксандр Лукашэнка. Размова ідзе і аб опыцы беларускай вытворчасці, і аб рабоце ў цэнтры падрыхтоўкі касманаўтаў.

Самыя шчырыя віншаванні прагучалі ў адрас касманаўтаў. Як і спадзяванні на тое, што сумесныя палёты беларусаў і расіян прадоўжацца. Планы тут сапраўды грандыёзныя: у найбліжэйшыя гады Расія плануе вывесці на арбіту першы модуль айчынай арбітальнай станцыі. Гэта адкрывае вялікія перспектывы для двухбаковага супрацоўніцтва Беларусі і Расіі.

У сваю чаргу самі касманаўты адзначылі, што братэрскія і саюзніцкія адносіны дзвюх дзяржаў дарагога вартыя. Алег Навіцкі пахваліў надзейную касмічную тэхніку, а Марына Васілеўская выказала жаданне і надалей працаваць у касмічнай галіне.

Але за ўрачыстым падзеям вынікі прэзідэнтаў Беларусі і Расіі не забыліся пра справы ямяны, надзённыя. У першы ж дзень візіту пазна ўчытары яны правялі перагаворы, якія працягваліся каля чатырох гадзін. Лідары абмяркоўвалі пытанні развіцця супрацоўніцтва дзвюх краін у розных сферах. У цэнтры ўвагі таксама была рэгіянальная і міжнародная абстаноўка, каардынацыя дзеянняў па рэагаванні на існуючыя выклікі і пагрозы. Падрабязна прэзідэнты спыніліся на пытаннях бяспекі і сітуацыі на ўкраінскім напрамку.

«Мы разумеем, што трэба рабіць»

Пагаварыць аб узаемаадносинах у эканамічнай сферы, як напачатку адзначыў Уладзімір Пуцін, было пра што. Супрацоўніцтва развіваецца, набірае тэмпы, расце кааперацыя, уземае дапаўняльнасць — усё на пад'ёме. У цэлым сітуацыю ў эканоміцы на фоне санкцыйнага ціску Аляксандр Лукашэнка называе цяжкай: «Мы пераадолелі санкцыйны гэты наіскі эканамічны. Дакладна, як і ў Расіі.

Слухайце, нам калі забяспечыць вольны рынак, яшчэ дружэлюбных краін, з імі працаваць, — хопіць і вам, і нам. Таму мы вытрымаем. У нас ёсць рынак, рэсурсы. Мы разумеем, што трэба рабіць».

Прэзідэнт таксама падзякаваў расійскаму калегу за падтрымку ў пастаўках праз расійскія парты. «Дапамагаюць расіянне — партавікі — нам адгружаць прадукцыю. Словам, няма таго, што вяліцця тавар на беразе акіяна або мора і мы не можам вывезці, — ска-

заў кіраўнік беларускай дзяржавы. — У Санкт-Пецярбургу, Мурманску працуем, на Далёкім Усходзе», — адзначыў Аляксандр Лукашэнка. «На Поўначы», — дадаў Уладзімір Пуцін. Кіраўнік беларускай дзяржавы пацвердзіў, што, сапраўды, перспектыва работы па Паўночным марскім шляху добрая.

Закранулі лідары краін і тэму далейшага супрацоўніцтва ў космасе. Кіраўнік беларускай дзяржавы падзякаваў Уладзіміру Пуціну за падтрымку Беларусі ў адпраўцы яе першага касманаўта на МКС. «Ясна, што, калі б тды не ваша рашэнне, ніякага палёту не было б», — сказаў ён. Аляксандр Лукашэнка адзначыў, што «Раскосмас» заявіў аб гатоўнасці працаваць з Беларуссю на развіцці паўнацэннай касмічнай праграмы.

СТАР. 2

Парламенцкі дзённік

«Заўсёды з гонарам і годнасцю адстойвалі інтарэсы народа. І будзем рабіць гэта і надалей»

Пачалі работу члены Савета Рэспублікі восьмага склікання

«Дазвольце мне ад імя Цэнтральнай выбарчай камісіі павіншаваць членаў Савета Рэспублікі з выбарам і прызначэннем, пажадаць паспяховай і плённай працы на карысць беларускага народа. Упэўнены, што ваш жыццёвы і прафесійны вопыт, шчырае жаданне быць карысным роднай краіне будучы садзейнічаць далейшаму ўмацаванню незалежнасці і суверэнітэту Беларусі, дынамічнаму сацыяльна-эканамічнаму развіццю, забяспечэнню правоў і свабод грамадзян», — адкрыў пасяджэнне першай сесіі восьмага склікання Савета Рэспублікі старшыня Цэнтральнай выбарчай камісіі Ігар Карпенка.

Удзел у рабоце сесіі таксама прынялі прэм'ер-міністр Раман Галоўчанка, першы намеснік кіраўніка Адміністрацыі Прэзідэнта Максім Рыжанкоў, Старшыня Палаты прадстаўнікоў Ігар Сергееў, Старшыня Канстытуцыйнага Суда Пётр Міклашэвіч, іншыя службовыя асобы, старшыні аблвыканкамаў і Мінгарвыканкама.



«Мы павінны эфектыўна і хутка рэагаваць на змены ў грамадстве і свеце»

Першае пытанне на парадку дня — выбранне Старшыні Савета Рэспублікі. На галасаванне была прапанавана адна кандыдатура — Наталлі Качанавай. Падчас унясення прапановы па кандыдатуры спікера член Савета Рэспублікі Міхаіл Русы ахарактарызаваў Наталлю Качанаву як чалавека справы. «Узначаліўшы Савет Рэспублікі, яна ўзняла

на новы высокі ўзровень значнасць верхняй палаты парламента. Па ўзроўні эфектыўнасці прыняцця рашэнняў, па ўдзеле членаў Савета Рэспублікі ва ўзаемадзеянні з мясцовымі органамі ўлады ў вырашэнні надзённых пытанняў. За кароткі час ёй таксама удалося ўзняць на новы ўзровень жаночы рух у Беларусі, работу з моладдзю. Я ўпэўнены, што Наталля Іванавна забяспечыць выкананне тых патрабаванняў, якія перад намі будучы пастаўлены Прэзідэнтам і народам», — сказаў ён.

СТАР. 2


Вяршыня народаўладдзя

НАРОДНАЕ ПРАДСТАЎНІЦТВА

Вясна гэтага года праходзіць у Беларусі пад знакам Усебеларускага народнага сходу ў яго новым статусе і якасці. У некалькі этапаў выбіраюцца дэлегаты на гэты беларускае веча XXI стагоддзя — найлепшыя з найлепшых. Яны будучы прадстаўляць свае тэрыторыі, буйныя арганізацыі, інтарэсы цэлых сацыяльных слаёў і ўзроставых катэгорый у канстытуцыйным органе народнай улады. Патрабаванні да дэлегатаў адпаведныя: гэта людзі з актыўнай грамадзянскай пазіцыяй, адказныя, паспяховыя, маральныя, прафесіяналы і патрыёты. УНС — вышэйшы прадстаўнічы орган, на яго ўскладзена задача пры неабходнасці стабілізаваць грамадства, прымаць уважаныя і адказныя рашэнні. Таму працэдура выбарна дэлегатаў ва УНС — прызрыстая і галосная, што пацвердзіў старшыня Цэнтральнай выбарчай камісіі Ігар Карпенка. 16 красавіка ЦВК афіцыйна зацвердзіць вынікі выбараў дэлегатаў. Карэспандэнты «Звязды» пазнаёміліся з некаторымі дэлегатамі бліжэй.

СТАР. 3

У ВІРТУАЛЬНАЙ ШАХЦЕ



Як вы думаеце, што робіць гэты хлопец у віртуальнай шахце? Ён вучыцца кіраваць самаходным

вагонам у шахце. Так праходзяць практычныя заняткі ў Салігорскім дзяржаўным горна-хімічным каледжы,

які з'яўляецца філіялам БНТУ і рытуе кваліфікаваныя кадры для калійнай галіны.

ШТО Ё СВЕЦЕ РОБІЦЦА

Іспанія адмяняе «залатыя візы» для замежных інвестараў

Кабінет міністраў Іспаніі адобрыў меры па адмове ад схем «залатых віз». Яна была ўведзена ў дзеянне ў 2013 годзе пасля краху рынку жылля і крызісу еўра, каб ажыўіць сектар і даць права на жыхарства багатым замежнікам, якія інвеставалі ў нерухомасць, паведамляе Euronews. Але крытыкі сцвярджаюць, што схема стварае інфляцыйны ціск і служыць каналам пранікнення ў эканоміку «брудных грошай». Гэта заахоўвала іспанскі ўрад аб'явіўшы ў кастрычніку, што сістэма будзе паступова адменена. «Мы збіраемся прыняць неабходныя меры, каб гарантаваць, што жыллё — гэта права, а не проста спекуляцыйны бізнес», — заявіў Санчэс. Міністр жыллёвага будаўніцтва Ізабель Радрыгес паведамляла, што ў перыяд з 2013-га да 2023 года было выдадзена звыш 14 тысяч адпаведных дазвалаў. Як вядома, суседняя Партугалія нядаўна перагледзела сваю схему «залатых віз», выключыўшы з яе інвестыцыі ў нерухомасць, каб вырашыць праблему жыллёвага крызісу.

У Манголіі працягваецца масавая гібель свойскай жывёлы

У Манголіі ў сувязі са складанымі ўмовамі надвор'я загінула 6,3 мільяна сельскагаспадарчых жывёл. Такія даныя прыводзіць ТАСС са спасылкай на дзяржаўную спецыяльную камісію па надзвычайных сітуацыях. Каля пяці працэнтаў тэрыторыі Манголіі ўжо яшчэ застаецца пад снежным покрывам. У найбліжэйшы час

у большасці рэгіёнаў краіны пройдуць мокры снег, снежныя буры і дажджы. Усё гэта будзе адбывацца на фоне моцнага ветру, паведамляе спецыялісты. Для пацярпелых жывёлаводаў прадугледжана гуманітарная дапамога. У Манголіі са старажытнасці захоўваюць качавую пашавую жывёлагадоўлю. Для краіны гэта адзін з асноўных сектараў эканомікі разам са здабычай і экспартам карысных выкапняў. Так, кожны чацвёрты афіцыйна працаўладкаваны грамадзянін задзейнічаны ў качавой жывёлагадоўлі, якая на 95 працэнтаў залежыць ад натуральнай пашы і ўмоў надвор'я.

У Пампех знайшлі ўнікальныя «чорныя пакой» з фрэскамі і мазаікай

Сярод руін Пампех была знойдзена банкетная зала, яна ўпрыгожана добра захаванымі фрэскамі, на якіх намаляваны героі Траянскай вайны. Гэта падзея была названа адным з самых дзіўных адкрыццяў, якія калі-небудзь зроблены на археалагічных раскопках у паўднёвай Італіі, паведамляе The Guardian. Зала даўжынёй 15 метраў і шырынёй шэсць метраў была знойдзена падчас раскопак у раёне Regio IX у былым прыватным доме на Via di Nola, якая была самай доўгай дарогай у старажытных Пампех. Па словах экспертаў, «чорны пакой» названы так з-за колеру яго сцен. «Пампех — сапраўды куфар са скарбамі, які ніколі не перастае нас здзіўляць», — так міністр культуры Італіі Эрнэст Уртасун пракаментаваў апошнюю знаходку археолагаў у гэтым старажытнарымскім горадзе-музеі.



КОРАТКА

- Кіраўнікі МЗС краін СНД адобрылі заснаванне адзінага юбілейнага медала да 80-годдзя Вялікай Перамогі.
- Спартыўнай сталіцай СНД у 2025 годзе стане азербайджанскі горад Гянджа.
- Беларусь і Расія рыхтуюць дзве новыя навукова-тэхнічныя праграмы для космасу.
- Забарона на лоўлю судака ўводзіцца ў Беларусі з 15 красавіка.
- Цэх інавацыйнага інструмента з'явіўся на Аршанскім інструментальным заводзе.
- МНС і АСВОД атрымаюць сродкі на выдаткі, звязаныя са стыхійнымі бедствамі, аварыямі і катастрофамі.

Малыя адрасы вялікага спорту

Уся гісторыя беларускага спорту наглядна паказвае, што чэмпіёнам можа стаць кожны. Бо для гэтага ўсё ёсць. Умовы для трэніровак створаны. Мэтаанакіраванасці і працаздольнасці беларусам не займаць. Дасведчаныя трэнеры, здольныя развіваць найлепшыя якасці

спартсменаў, працуюць не складаючы рук. І ўсё гэта засяроджана не толькі ў сталіцы. Спартыўнае жыццё віруе і ў рэгіёнах. У новай рубрыцы «Малыя адрасы вялікага спорту» пастараемся растлумачыць, чаму ўся Беларусь жыве спортам у прамым сэнсе гэтага слова.

Павел СТАРАСВЕЦКІ:

«Зоркі, здольныя ззяць на сусветным узроўні, павінны загарацца ў рэгіёнах»



Адкрывае новы праект «Звязды» Гомельская вобласць зусім не выпадкова. Гомельшчына — рэгіён, які даў старт алімпійскім перамогам нашай краіны.

Колькасць медалёў з чэмпіянатаў свету і Еўропы, заваяваных спартсменамі Гомельскай вобласці, расце год ад года. Набіраецца сіл і спартыўны рэзерв. Начальнік упраўлення спорту і турызму Гомельскага аблвыканкама Павел СТАРАСВЕЦКІ кажа, што яму дасталася добрая спадчына. Але ж мала толькі атрымаць спадчыну — трэба ёй правільна распараджацца і памнажаць. Як гэтая работа будываецца ў Гомельскай вобласці, з якімі цяжкасцямі сутыкаецца спорт у рэгіёне, якія ў яго планы на будучыню, Павел Старасвецкі распавёў «Звяздзе».

СТАР. 3

